

ئىزوپ مەسىلىرى




پاقا بىلەن كالا



شىنجاڭ خەلق نەشرىياتى

پاڻا بىلەن كالا

ئاپتورى: ئىزوپ (يۇنان)
تەرجىمە قىلغۇچى: ئالمىجان ئازات



شىنجاڭ خەلق نەشرىياتى

图书在版编目(CIP)数据

青蛙和牛/(古希腊)伊索著;阿里木江·阿扎提译.
乌鲁木齐:新疆人民出版社,2003.9 (2007.3 重印)
(伊索寓言选)

据沈阳出版社2000年6月第1版2001年3月第2次印刷
本选译

ISBN 978 - 7 - 228 - 08335-0

I.青... II.①伊...②阿... III.寓言—作品集—古希腊—维吾尔语 (中国少数民族语言)

IV.I545.74

中国版本图书馆 CIP 数据核字(2003)第085820号

责任编辑:艾合买提·伊明

责任校对:塞娜瓦尔·伊不拉音

封面设计:艾克白尔·萨力

新疆人民出版社出版

(乌鲁木齐解放南路348号 邮编:830001)

新疆新华书店发行

新疆新华印刷二厂印刷

787×1092毫米 32开本 1.5印张

2003年9月第1版 2007年3月第2次印刷

印数:5,001—10,000

ISBN 978 - 7-228-08335-0 定价2.50元

بۇ كىتاب شىنجاڭ نەشرىياتىنىڭ 2000 - يىلى 6 - ئاي 1 -
نەشرى، 2001 - يىلى 3 - ئاي 2 - باسمىسىغا ئاساسەن تاللاپ تەرجىمە-
مە ۋە نەشر قىلىندى.

مەسئۇل مۇھەررىرى: ئەخمەت ئىمىن
مەسئۇل كوررېكتورى: سەنەۋەر ئىبراھىم
مۇقاۋىنى لايىھىلىگۈچى: ئەكبەر سالىھ

پاڭا بىلەن كالا

ئاپتورى: ئىزوپ (يۇنان)
تەرجىمە قىلغۇچى: ئالىمجان ئازات

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 1092×787 مىللىمېتىر 1/32
باسما تاۋىقى: 1.5

2003 - يىلى 9 - ئاي 1 - نەشرى
2007 - يىلى 3 - ئاي 2 - بېسىلىشى

تىراژى: 5,001—10,000
ISBN 978-7-228-08335-0

باھاسى: 2.50 يۈەن

ئانا - بالا قارىغۇچاشقان

تۇغۇلۇشىدىنلا ھېچنېمىنى كۆرۈپ باقمى-
غان كىچىك قارىغۇچاشقان بىر كۈنى ئانىسىغا:
— ئانا، مەن ھازىر ھەممە نەرسىنى كۆر-
لەيدىغان بولدۇم! — دەپتۇ. ئانىسى ئىشەنمەپتۇ
ھەمدە گۈپۈلدەپ سۈت ھىدى پۇراپ تۇرغان بىر
تال باشاقنى ئۇنىڭ ئالدىغا قويۇپ:
— بۇنىڭ نېمە ئىكەنلىكىنى كۆرەلىدىڭ-
مۇ؟ — دەپ سوراپتۇ.

كىچىك قارىغۇچاشقان:

— ئۇ بىر تاش! — دەپ جاۋاب بېرىپتۇ.
ئانىسى مەيۈسلەنگەن ھالدا:


— سەندە كۆرۈش سېزىمىلا ئەمەس، بەلكى
پۇراش سېزىمىمۇ يوق ئىكەن، — دەپتۇ.



كالا قوتىنىدىكى ئىت

مالچى كالىلارنىڭ يېيىشى ئۈچۈن قوتانغا بىرمۇنچە قۇرۇق ئوت - چۆپنى دۆۋىلەپ قو-يۇپتۇ. بىر ئىت قوتانغا ئۆمىلەپ كىرىپ، كالىلارنى ئوت - چۆپكە يېقىن كەلتۈرمەپتۇ. شۇنىڭ بىلەن، كالىلاردىن بىرى ئاچچىقلانغان ھالدا يېنىدىكى ھەمراھىغا:

— بۇ ئىت بەك شەخسىيەتچىكەن، ئۆزى ئوت - چۆپ يېمەيدىغان تۇرۇقلۇق، بىزنىمۇ يېگىلى قويمايۋاتىدۇ، نېمىدېگەن ئۆكتەملىك بۇ! — دەپتۇ.




قۇيرۇقى يوق تۈلكە

بىر تۈلكە ئوۋچىنىڭ تۈزىقىدىن قېچىپ
قۇتۇلغان بولسىمۇ، لېكىن قۇيرۇقىدىن ئايرى-
لىپ قېلىپ، ھەمراھلىرىنىڭ مەسخىرىسىگە
قايتۇ. ئۇ ئىچىدە: «باشقا تۈلكىلەرنىڭمۇ
قۇيرۇقى بولمىغان بولسا تازا ياخشى بولاتتى»
دەپ ئويلاپتۇ ھەمدە ھەمراھلىرىغا قۇيرۇق بول-
مىسا قانداق ياخشى بولىدىغانلىقىنى چۈشەندۈ-
رۈپ:

— سىلەرمۇ مېنى دوراپ باقساڭلار بول-
مامدۇ؟ — دەپتۇ.

تۈلكىلەر قاقاقلاپ كۈلۈشكىنىچە:

— سەن ئەجەب قۇيرۇقۇڭ بار چاغدا بىزگە
بۇنداق گەپنى دەپ باقمىغانىدىڭغۇ؟ — دەپتۇ.




بۆرە كەلدى

مال بېقىۋاتقان بىر بالىنىڭ ئىچى پۇشۇپ قاپتۇ - دە، قەستەن:

— بۆرە كەلدى! — دەپ توۋلاپتۇ. بۇنى ئاڭلىغان كەنتتىكىلەر دەرھال يېتىپ كەپتۇ. ھەمدە بۆرە يوقلۇقىنى كۆرۈپ كېتىپ قاپتۇ. مالچى بالا ئۇلارنى ئاشۇ تەرىقىدە بىرنەچچە قېتىم ئەخمەق قىپتۇ. كېيىن، راستتىنلا بۆرە كەپتۇ. مالچى بالا قورققىنىدىن:

— بۆرە كەلدى! كۆپچىلىك ماڭا ياردەم قىلىڭلار! — دەپ ۋارقىراپتۇ. بىراق، كەنتتىكىلەر ئۇنى يەنە يالغان سۆزلەۋاتىدۇ دەپ ئويلاپ، ياردەمگە كەلمەپتۇ. ئاقىۋەت، ھېلىقى بۆرە مالچى بالىنىڭ قويلرىنى بىر - بىرلەپ يەۋىتىپتۇ.




پاقا بىلەن كالا

كالا كۆلچەككە سۇ ئىچكىلى بېرىپ ، بىر كىچىك پاقىنى دەسسەپ ئۆلتۈرۈپ قويۇپتۇ . پاقا ئانا قايتىپ كېلىپ ، بىر بالىسىنىڭ كەم ئىكەنلىكىنى كۆرۈپتۇ - دە ، باشقا بالىلىرىدىن ئۇنىڭ نەگە كەتكەنلىكىنى سوراپتۇ . كىچىك پاقىلار :

— ئۇنى مۈڭگۈزى بار ، تۆت پۇتلىق بىر مەخلۇق دەسسەپ ئۆلتۈرۈۋەتتى ، — دەپتۇ . پاقا ئانا قورسىقىنى كۈچەپ كۆپتۈرۈپ :


— ئۇ مەخلۇقنىڭ قورسىقى مۇشۇنچىلىك بارمىكەن ؟ — دەپ سورىغانىكەن ، بالىلىرى :

— بولدى قىلىڭ ، ئاپا ، قورسىقىڭىزنى ھەرقانچە كۆپتۈرسىڭىزمۇ ، ئۇ مەخلۇقنىڭ ئوندىن بىرىگە تەڭ بولالمايسىز ، — دەپتۇ .



قاغىنىڭ پادىشاھ بولۇشى

زىۋىس قۇشلارغا بىر پادىشاھ تەيىنلەپ بەر-
مەكچى بوپتۇ ھەمدە « قايسى قۇش ئەڭ چىرايلىق
بولسا شۇنى پادىشاھلىققا تەيىنلەيمەن » دەپ
پەرمان چۈشۈرۈپتۇ . قاغا ئۆزىنىڭ سەتلىكىنى
بىلىپ تۇرسىمۇ يەنىلا پادىشاھلىقنى تەمە قى-
لىپ، ھەر خىل قۇشلارنىڭ پەيلىرىنى بەدىنىگە
قادىۋېلىش ئارقىلىق، سۇمۇرغىدەك گۈزەل قىيا-
پەتكە كىرىۋاپتۇ . زىۋىس ئۇنىڭ ساختا قىياپە-
تىگە ئالدىنىپ، ئۇنى پادىشاھلىققا تەيىنلىمەك-
چى بوپتۇ . بۇنىڭدىن غەزەپلەنگەن قۇشلار تە-
رەپ - تەرەپتىن يوپۇرۇلۇپ كېلىپ، ئۇنىڭ بە-
دىنىدىكى رەڭگارەڭ پەيلەرنى يۇلۇپ ئېلىۋېتىپ-
تۇ، شۇنىڭ بىلەن، قاغىنىڭ ئەپت - بەشى-
رىسى ئاشكارا بوپتۇ .



ئانا - بالا بۇغلار

بىر كۈنى، كىچىك بۇغا ئانىسىدىن:

— سىزنىڭ بويىڭىز ئېگىز، يۈگۈرۈشىڭىز

ئىتتىن تېز تۇرۇپ، ئوۋ ئىتىدىن نېمانچە قور-

قىسىز؟ — دەپ سوراپتۇ.

ئانىسى ئاچچىق كۈلۈپ تۇرۇپ:

— توغرا ئېيتتىڭ، بالام، مېنىڭ ھەقىد-

قەتەن شۇنداق ئارتۇقچىلىقلىرىم بار. لېكىن

نېمىشقىدۇر، ئىتنىڭ ھاۋشىغان ئاۋازىنى ئاڭ-


لىساملا ھەممىسىنى ئۇنتۇپ قالىدىكەنمەن! —

دەپتۇ.




بۈركۈت بىلەن يا ئوقى

بىر بۈركۈت ئېگىز قىيانىڭ ئۈستىدە تۇرۇپ،
يەردە ئويىناپ يۈرگەن بىر توشقاننى كۆرۈپ قاپ-
تۇ - دە، ئۇنى تۇتۇپ يېمەكچى بوپتۇ. دەل شۇ
ئەسنادا، بىر يا ئوقى ئۇچۇپ كېلىپ ئۇنىڭ جى-
نىنى ئاپتۇ. بۈركۈت ئۆلۈش ئالدىدا ئۆزىگە سان-
جىلغان يا ئوقىدىكى پەينىڭ ئۆزىنىڭ پېيى ئى-
كەنلىكىنى تونۇپ قاپتۇ - دە، ئۆرتەنگەن ھالدا:
— دۇنيادا بۇنىڭدىنمۇ ئارتۇق ئازاب
بولامدۇ؟ — دەپتۇ.



چاشقان بىلەن ئاغمىخان

چاشقانلار ئاغمىخانلار بىلەن ئۇرۇش قىلغاندا دائىم يېڭىلىپ قالدىكەن. ئۇلار بۇنى تۈزۈكرەك بىر قومانداننىڭ بولمىغانلىقىدىن كۆرۈپتۇ - دە، ئېسىل جەمەتتىن كېلىپ چىققان، ئەقىللىق ھەم باتۇر بىر چاشقانى ئۆزلىرىگە قوماندان قىلىپ سايلاپتۇ. ئۇ چاشقان ئۆزىنى باشقا چاشقانلاردىن پەرقلىنىدۇرۇش ئۈچۈن بېشىغا يالغان مۈڭگۈز قالدۇراپتۇ. ئۇرۇش باشلىنىشىغا، چاشقانلار يەنە مەغلۇپ بولۇپ بەدەر قېچىپتۇ. ھېلىقى قوماندان چاشقان بېشىدا يالغان مۈڭگۈز بولغاچقا دەرھال بۇرۇلالماي قاپتۇ - دە، ئاغمىخانلارغا يەم بولۇپ كېتىپتۇ.



بۇت ۋە ئېشەك

بىر ئادەم ئېشەكنىڭ ئۈستىگە بىر بۇتنى ئارتىپ شەھەرگە ماڭغانىكەن ، يولدا ئۇچرىغانلىكى ئادەملەر بۇتقا باش ئۇرۇپتۇ . ئېشەك « ئۇلار ماڭا سەجدە قىلىۋاتىدۇ » دەپ ئويلاپ قاپتۇ - دە ، خۇشاللىقىدىن ھاڭراپ كېتىپتۇ ۋە ماڭغىلى ئۈنماپتۇ . بۇ ئەھۋالنى چۈشەنگەن ئېشەكنىڭ ئىگىسى ئۇنى راسا قامچىلاپ تۇرۇپ :

— ھۇ ھارامزادە ، كىشىلەر تېخى ئېشەككە سەجدە قىلغۇدەك ھالغا چۈشۈپ قالمىدى جۇمۇ! — دەپتۇ .



ئاچ كۆز تۈلكە

ئاچ قالغان بىر تۈلكە تىمىسقىلاپ يۈرۈپ ،
مالچى دەرەخ كاۋىكىغا تىقىپ قويغان بولكا بىلەن
گۆشنى بايقاپ قايتۇ ھەمدە كاۋاكنىڭ ئىچىگە
كىرىپ ، قورسىقىنى بولۇشچە تويغۇزۇپتۇ ،
بىراق قورسىقى ھەددىدىن زىيادە كۆپۈپ
كەتكەچكە ، دەرەخ كاۋىكىدىن چىقالماي يىغلاشقا
باشلاپتۇ . بۇنى كۆرگەن يەنە بىر تۈلكە :


— ئەمدى سەن قورسىقىڭ ئېچىپ ئەسلىي
ھالىتىڭگە قايتقۇچە كاۋاكنىڭ ئىچىدە ساقلاپ
تۇرساڭ بولغۇدەك ، — دەپتۇ .



بۆرىنىڭ كۆلەڭگىسى

تاغ باغرىدا لاغايلاپ يۈرگەن بۆرە ئۆزىنىڭ يەردىكى يوغان كۆلەڭگىسىنى كۆرۈپ:

— مۇشۇنداق ھەيۋەتلىك بەستىم بارلىقىنى ئەجەب بىلمەي يۈرۈپتىمىنا؟ مەن ئەمدى شىر بىلەن ئېلىشىپ، ئۇنىڭ پادىشاھلىق ئورنىنى تارتىۋالسام بولغۇدەك، — دەپ ئويلاپتۇ. ئۇ ئا- شۇنداق خىيال سۈرۈپ تۇرغىنىدا، بىر شىر ئوقتەك ئېتىلىپ كېلىپ ئۇنى يەۋىتىپتۇ.



شەر تېرىسىگە ئورۇنۇۋالغان ئېشەك
 بىر ئېشەك شەر تېرىسىگە ئورۇنۇپ ئورمانغا
 كىرىپتۇ. ئۇششاق ھايۋانلار راست شەر كەلگەن
 ئوخشايدۇ، دەپ ئويلاپ بەدەر قېچىپتۇ. ئاخىردا
 ئۇنىڭغا بىر تۈلكە ئۇچراپ قاپتۇ، تۈلكىمۇ ئۇنى
 كۆرۈپ قاچماقچى بوپتۇ. بۇنىڭدىن ئېسىنى يۈ-
 قىتىپ قويغان ئېشەك ھاڭراپ ساپتۇ، تۈلكە شۇ
 ھامان كەينىگە بۇرۇلۇپ:

— ھۇ دۆت ئېشەك، ھاڭرىغىنىڭنى ئاڭلى-
 مىغان بولسام، سېنى راست شەر دەپ ئويلاپ
 قالار كەنمەن، — دەپتۇ.

